

οὐκ ἔξηρημένως δέχονται ως οἱ ὑπερβεβηκότες ἔχουσιν, καὶ διὰ τοῦτο μένουσιν ἀεὶ ἔκάτεροι ἐν τῇ τάξει τῇ ἐξ ἀρχῆς, καὶ τελειοτέραν οὔτοι, κἀκεῖνοι ἀτελεστέραν ἔχοντες ἐπιστήμην. Καὶ οὐ δεῖ θαυμάζειν· καὶ ἐν ἀνθρώποις γάρ τὸ αὐτὸ πρᾶγμα ἐντελέστερον νοεῖ ὁ διδάξας ἢ ὁ παρ' ἔκει-
νου μαθών.

f. 275+ Τὸ δὲ τῆς θείας | σαρκώσεως μυστήριον γέδεσαν μὲν καὶ οἱ ὑποβεβη-
κότες ἐκ τῶν ὑψηλοτέρων ἀπὸ τῶν αἰώνων, οὐ μέντοι γε ἐντελῶς· μετὰ
δὲ ταῦτα προέκοφαν κατὰ τὴν τούτου γνῶσιν, τελεσθέντος τοῦ μυστηρίου.

‘Ο δὲ περὶ τῶν ἀνηκόντων τῇ διοικήσει τοῦ κόσμου καὶ μάλιστα
πρὸς τὴν τῶν ἐκλεκτῶν σωτηρίαν φωτισμὸς ἐκ τῶν ὑψηλοτέρων ἀγγέλων
μενεῖ τοῖς ὑποδεεστέροις μέχρι τῆς χρίσεως.

CVII. — Περὶ τῆς τῶν ἀγγέλων ὄμιλίας.

1. “Οτι ἀλλήλοις οἱ ἀγγελοι: διαλέγονται, ως ἐν τῇ πρὸς Κορινθίους
πρώτῃ· „Ἐὰν ταῖς γλώσσαις τῶν ἀνθρώπων λαλῶ καὶ τῶν ἀγγέλων“.

‘Ως προείρηται γάρ, ἡ θέλησις κινεῖ τὸν νοῦν πρὸς τὴν αὐτοῦ ἐνέργειαν·
τὸ δὲ νοητὸν τριχῶς ἐστιν ἐν τῷ νῷ· πρῶτον, καθ' ἔξιν καὶ μνήμην·
δεύτερον, ως ἐνεργείᾳ θεωρητόν, ἡ νοηθέν· τρίτον, ως πρὸς ἔτερον ἀναγό-
μενον. Ἀγεται δὲ ὁ νοῦς ἀπὸ τοῦ ἔχειν πρὸς τὸ χρήσθαι διὰ θελήσεως
καὶ τὸ νόημα τῆς θελήσεως, καὶ τὸ νόημα τῆς χρήσεως πρὸς ἔτερον τάττε-
ται, οἷον πρὸς τὸ πρᾶξαι ἡ δηλῶσαί τινι δι' αὐτῆς. “Οταν δ' ὁ νοῦς ἔαυτὸν
ἐπιστρέψῃ πρὸς τὸ θεωρεῖν ἐνεργείᾳ ὅπερ κέκτηται ἔξει, τότε ἔαυτῷ τις
διαλέγεται· αὐτὸς γάρ τὸ ἔνδον συλληφθὲν τοῦ νοῦ ἐνδιάθετος λόγος
καλεῖται· καθὸ δὲ τὸ τοῦ ἀγγέλου νόημα τάττεται πρὸς τὸ δηλοῦν ἐτέρῳ,
αὐτῇ τῇ τοῦ ἀγγέλου θελήσει τὸ τοῦ ἐνδος ἀγγέλου νόημα γίνεται γνώ-
ριμον ἀλλῷ, καὶ οὕτως εἰς ἀγγελος ἐτέρῳ διαλέγεται. Οὐδὲν γάρ ἐστιν
ἔτερον τὸ διαλέγεσθαι ἐτέρῳ ἢ τὸ τὸ νόημα τοῦ νοῦ ἐτέρῳ δηλοῦν·
δυοῖν γάρ ὅντων διαφραγμάτων τοῦ ἐν τῇ μὲν νοήματος, τῇς τε θελήσεως
ἀσφαλιζομένης αὐτὸς καὶ μὴ θέλουσι καὶ ἔξω προβάλλειν, καθὸ εἴρηται,
ὅτι „τὸ τοῦ ἀνθρώπου οὐδεὶς εἶδεν, εἰ μὴ τὸ πνεῦμα τοῦ ἀνθρώπου τὸ ἐν
αὐτῷ“· καὶ τῆς σωματικῆς παχύτητος, δι' ᾧ, καὶ τῆς βουλήσεως ταττούσης
τὸ νόημα πρὸς τὸ γνωσθῆναι ἐτέρῳ, οὐκ αὐτίκα γινώσκεται ἐκείνῳ, ἀλλὰ
διὰ σημείων αἰσθητῶν ἢ τῆς ἐν τῇ γλώττῃ ὄμιλίας φανεροῦται καὶροῦ
τινος τριβῇ πλείονος ἢ ἐλάττονος, τὸ διάφραγμα τὸ δεύτερον οὐκ ἔχει
ὅ διγγελος, καὶ διὰ τοῦτο, αὐτίκα βουληθέντος τὸ ἔαυτοῦ δηλοῦν νόημα,
ἄλλος γινώσκει. Γλῶσσα δὲ ἐν αὐτοῖς μεταφορικῶς ἢ πρὸς τὸ φανεροῦν
οὕτω δύναμις λέγεται.

2. “Οτι καὶ οἱ ταπεινότεροι διαλέγονται τοῖς ὑψηλοτέροις, ἀλλ' οὐ

φωτίζοντες· τοῦτο γάρ τοῖς ὑψηλοτέροις προσήκει· ἀλλὰ μόνον τὸ ἴδιον νόημα τάττοντες τῇ ἴδιᾳ θελήσει πρὸς τὸ τοῖς ὑπερκειμένοις γνωρίζεσθαι· ὃ δὲ φωτισμὸς οὐ περὶ τῶν ἐκ τῆς ἴδιας θελήσεως ἀνισχόντων, ἀλλὰ τῆς θελας ἔστιν.

3. "Οτι δὲ ἄγγελος διαλέγεται τῷ Θεῷ." Ἐν γάρ τῷ τετάρτῳ Ζαχαρίου f. 276 λέγεται· „Ἀπεκρίθη δὲ ἄγγελος τῷ Θεῷ καὶ εἶπεν· Κύριε ὁ Θεὸς τῶν δυνάμεων, μέχρι τίνος οὐκ ἐλεήσεις τὴν Ἱερουσαλήμ;“ Διαλέγεται δὲ οὐχ ὡς κοινωνῶν τῆς ἴδιας νοήσεως, ἢ περὶ τῶν εἰς τὴν τοῦ πράγματος ἀλήθειαν ἀνηκόντων, ἢ περὶ τῶν τῆς κτιστῆς θελήσεως ἡρτημένων· πάσης γάρ ἀληθείας καὶ πάσης θελήσεως ὁ Θεὸς ἀρχὴ καὶ δημιουργός· ἀλλὰ τρόπῳ μαθητιῶντος ἢ ἐπερωτῶν τὴν θείαν βούλησιν περὶ τῶν πρακτέων, ἢ τὴν θείαν ὑπεροχῆν, ἢν οὕτω κατείληφε θαυμάζων ἐφ' οὓς φωτισθῆναι ἐπιθυμοῦσιν· τοῦτο δὲ οὐκ ἀεὶ γίνεται. Κατὰ δὲ τὴν δμιλίαν, ἢ αἰνοῦσι τὸν Θεὸν καὶ ἐκπλήττονται, ἀεὶ δμιλοῦσι καὶ διαλέγονται τῷ Θεῷ.

4. "Οτι τὸ τοπικὸν διάστημα οὐ δύναται κωλύειν τὴν πρὸς ἀλλήλους τῶν ἄγγέλων δμιλίαν· ἡ γάρ νοερὰ τοῦ ἄγγέλου ἐνέργεια παντελῶς ἔστι κεχωρισμένη τόπου καὶ χρόνου, ἐν ᾧ ἡ τῶν ἄγγέλων δμιλία συνίσταται. Καὶ γάρ καὶ ἡ ἡμετέρα νοερὰ ἐνέργεια κατὰ ἀφαίρεσίν ἔστι τοῦ ἐνταῦθα καὶ νῦν, εἰ μὴ κατὰ συμβεβηκός, διὰ τὰ φαντάσματα, ἀπερ οὐδαμῶς εἰσιν ἐπὶ τῶν ἄγγέλων. "Ἐν δὲ τῷ παντάπαιι κεχωρισμένῳ τόπῳ καὶ χρόνῳ οὐδὲν συμβάλλεται οὔθ' ἡ τοῦ χρόνου διαφορά, οὔθ' ἡ τοῦ τόπου διάστασις.

5. "Οτι τὴν ἐνὸς ἄγγέλου πρὸς ἕτερον διάταξιν οὐ πάντες γινώσκουσιν. Δύναται γάρ δὲ ἄγγελος τὸ ἔσωτον νόημα πρὸς τὸνδε τὸν ἄγγελον τάττειν, καὶ οὐ πρὸς τὸνδε· πρὸς δὲ δὲν τάξειν, ἔκεινος μόνος γινώσκων ἔστιν. Τοῦτο δὲ ἀληθές ἔστι περὶ τῆς δμιλίας τῶν ἄγγέλων ἢν ποιοῦνται περὶ τῶν ταττομένων πρὸς τὴν τῆς κτιστῆς θελήσεως ἀρχήν, δπερ ἔστιν ἴδιον ἐκάστου ἄγγέλου· ἀλλ' ὁ φωτισμὸς διαβαίνει πρὸς πάντας εὐτάκτως, διέτι περὶ τῶν προϊόντων ἐκ τοῦ πρώτου κανόνος τῆς ἀληθείας ἔστιν, ἢτις ἔστιν ἀρχὴ καὶ αἴτια πάντων τῶν ἄγγέλων, καὶ διὰ τοῦτο κοινός ἔστιν ὁ φωτισμός.

50

CVIII. — Περὶ τῆς διακρίσεως τῶν ἄγγελικῶν ἱεραρχιῶν.

1. "Οτι οὐκ εἰσὶν οἱ ἄγγελοι πάντες μιᾶς ἱεραρχίας, ἀλλὰ τρεῖς εἰσὶν ἱεραρχίαι, ὡς δὲ Διονύσιος διαιρεῖ, τῇ μὲν κοινῇ πάντων ἀρχῇ οὐ διακρινόμεναι, ἢ ἔστιν δὲ Θεός, ἀλλ' ἐνὸς ἀρχοντος τοῦ Θεοῦ, καὶ μία ἱεραρχία εἰστιν· τῇ δὲ διὰ τῶν διακόνων κυβερνήσει διαφόρῳ οὖσῃ διακρινόμεναι· ἡ δὲ κυβέργησις ἔκεινη κατὰ τὴν γνῶσιν ἔστιν καὶ τὸν φωτισμόν. Τριχῶς δὲ δύνανται θεωρεῖσθαι οἱ λόγοι τῶν ὅντων περὶ ὧν οἱ ἄγγελοι τὸν

φωτισμὸν δέχονται· πρῶτον μέν, καθὸ προῖασιν ἐκ τῆς πρώτης ἀρχῆς,
f. 276 καὶ οὗτος δὲ τρόπος ἀρμόττει τῇ | πρώτῃ ἱεραρχίᾳ, ἢ ἀμέσως ἐπὶ τὸν Θεὸν
ἀνατείνεται· δεύτερον, καθόσον οἱ τοιοῦτοι λόγοι ἡρτηνται τῶν κτιστῶν
αἰτίων, διπερ ἥδη τρόπον τινὰ πληθύονται, καὶ οὗτος οἰκεῖος δὲ τρόπος τῇ
δευτέρᾳ ἱεραρχίᾳ· τρίτον, καθόσον οἱ τοιοῦτοι λόγοι προσάγονται ἐκάστῳ
τῶν ὄντων καὶ καθόσον ἡρτηνται τῶν οἰκείων αἰτίων, καὶ οὗτός ἐστι τῇς
ἐσχάτης ἱεραρχίας.

2. "Οτι ἐν μιᾷ ἱεραρχίᾳ πλείους τάξεις εἰσίν· εἰσὶ γάρ ἄκροι, μέσοι
καὶ ἑσχάτοι, διπερ ἐστὶν ἐν πάντι πλήθει ὑπὸ μίαν ἀρχὴν τεταγμένω.

10 3. "Οτι ἐν μιᾷ τάξει πλείους εἰσὶν ἀγγελοι, οἵσοι μὲν δντες δσον πρὸς
τὴν κοινὴν τῆς τάξεως ἔμοιότητα, καθ' ᾧν ὑπὸ μίαν εἰσὶ τάξειν· ἀπλῶς δὲ
οὐκ οἵσοι, εἰ καὶ τὰς ἴδιας αὐτῶν διακρίσεις γινώσκειν ἡμεῖς οὐ δυνάμεθα,
καθὸ ἔκαστος δηλονάτι ἴδιαν ἔχει ὑπηρεσίαν καὶ τάξειν.

15 4. "Οτι ἡ διάκρισις τῶν ἱεραρχῶν καὶ τῶν τάξεων ἐν αὐτοῖς οὐ
κατὰ τὰ τῆς χάριτος δῶρα μόνον, ἀλλὰ καὶ κατὰ τὰ τῆς φύσεως, συμ-
πεπληρωμένως μὲν κατὰ τὰ δῶρα τῆς χάριτος, κατὰ διάθεσιν δέ, κατὰ
τὰ δῶρα τῆς φύσεως, ἐπεὶ τὰ δῶρα τῆς χάριτος αὐτοῖς δίδονται κατὰ τὸ
δεκτικὸν τῶν φυσικῶν δώρων, διπερ οὐκ ἔστιν ἐν τοῖς ἀνθρώποις, ἀλλὰ
τοῖς δώροις μόνοις τῆς χάριτος αἱ τάξεις ἐν αὐτοῖς διακρίνονται.

20 5. "Οτι τὰ δνόματα καὶ αἱ ἴδιότητες τῶν τάξεων καλῶς ἀποδίδονται
τοῖς ἀγγέλοις. Τὸ μὲν γάρ τῶν σεραφὶμ δνομα ἐν ἔκτῳ τοῦ Ἡσαΐας
κεῖται· τὸ δὲ τῶν χερουβίμ ἐν πρώτῳ τοῦ Ἰεζεκιήλ· τὸ δὲ τῶν θρόνων
ἐν πρώτῳ τῆς πρὸς Κολοσσαῖς· κυριότητες δὲ καὶ δυνάμεις καὶ ἔξουσίαι
καὶ ἀρχαὶ ἐν δευτέρῳ τῆς πρὸς Ἐφεσίους· τὸ δὲ τῶν ἀρχαγγέλων ἐν
25 δευτέρῳ τῆς Ἰούδα κανονικῆς· τὰ δὲ τῶν ἀγγέλων ἐν πλείοσι τῆς Γραφῆς
τόποις.

Καὶ τὸ μὲν σεραφὶμ δνομα καῦσις ἡ ἐμπρησμὸς ἐρμηνεύεται πρὸς
δῆλωσιν τῆς ὑπερβολῆς τῆς ἀγάπης, ὡς ἐν τῷ πυρὶ ὑπερβολὴ θέρμης
ἐστίν· καὶ τῇ μὲν ἀνω κινήσει τοῦ πυρὸς συνεχῶς δηλοῦνται τὸ ἀκλινῶς
30 αὐτοὺς ἐπὶ τὸ θεῖον κινεῖσθαι· τῇ δὲ δξιτάτῃ τοῦ θερμαίνειν δυνάμει
δείκνυται ἡ ἐνέργεια τῶν τοιούτων ἀγγέλων, δυνατῶς τοὺς ὑποτεταγμένους
εἰς τὴν δμοίαν ζέσιν κινούντων καὶ διεγειρόντων καὶ παντελῶς αὐτοὺς
καθαιρόντων διὰ τῆς ζέσεως καὶ ἀνάψεως· τῇ δὲ λαμπρότητι δείκνυται
τὸ καὶ αὐτοὺς δσβεστον ἐν ἑαυτοῖς ἔχειν τὸ φῶς καὶ τοὺς ἀλλούς φωτί-
35 ζειν. Χερουβίμ δὲ πλήρωμα γνώσεως ἐρμηνεύεται, δηλοῦντος τοῦ δνό-
ματος τὴν ἐν σοφίᾳ ὑπερβολήν. | Θρόνοι δὲ λέγονται τῇ πρὸς τοὺς ὄλικοὺς
θρόνους δμοιότητι διὰ τὸ ἐδραῖον καὶ τὴν ὑποδοχήν· ἐδράζονται τε γάρ
αὐτοὶ διὰ τοῦ Θεοῦ καὶ ὑποδέχονται ἐν ἑαυτοῖς τὸν Θεόν, καὶ τρόπον
τινὰ πρὸς τοὺς ὑποκειμένους μετάγουσιν· διὰ τούτων γάρ, κατὰ τὸν Γρη-
40 γόριον, δὲ Θεὸς τὰς ἑαυτοῦ κρίσεις ἐξάγει. Αὕτη τοίνυν ἡ πρώτη ἱεραρχία

έστιν, τοῖς σεραφίμ καὶ τοῖς χερουβίμ καὶ τοῖς θρόνοις συμπληρουμένη, ὡν τὰ μὲν σεραφίμ ἀμέσως ἦνωται τῷ Θεῷ κατὰ τὴν γνῶσιν τῶν θείων μυστηρίων· τὰ δὲ χερουβίμ ἐμμέσως τῶν ἄλλων ταγμάτων πληρέστερον· οἱ δὲ θρόνοι ἀμέσως τὴν δευτέραν ἱεραρχίαν φωτίζουσιν, ὡς εἶναι τοὺς θρόνους πρὸς τὴν δευτέραν ἱεραρχίαν θεῖσι πρὸς τὰ χερουβίμ ἥ τάξις τῶν σεραφίμ.

Τῆς οὖν πρώτης ἱεραρχίας πρὸς τὴν γνῶσιν τεταγμένης, ὡς δέδεικται, ἥ μετ' αὐτὴν πρὸς τὴν διοίκησιν τέτακται. Πρὸς δὲ τὸν λόγον τῆς διοίκησεως τρία συντελούσια· ὅ τε διορισμὸς τῶν διφειλόντων πραχθῆναι, καὶ ἔστιν ἵδιον τῶν κυριοτήτων· τό τε παρέχειν δύναμιν πρὸς τὸ ταῦτα ἀποπληροῦσθαι ὑπὸ τινῶν, καὶ ἔστι τῶν δυνάμεων· καὶ τὸ τὰ διωρισμένα ἀποπληροῦσθαι ὑπὸ τινῶν, καὶ τοῦτ' ἔστι τῶν ἔξουσιῶν, αἱ τοὺς ὑποτεταγμένους ἀγγέλους ἀμέσως διακοσμοῦσι πρὸς τὴν ἐκπλήρωσιν. Καὶ εἰσὶν αὖθις αἱ ἔξουσίαι πρὸς τὰς ἀρχὰς ὅπερ οἱ θρόνοι πρὸς τὰς κυριότητας καὶ τὴν δευτέραν διλην ἱεραρχίαν.

15

Πρὸς δὲ τὴν ἀποπλήρωσιν τῶν θείων μυστήριων πρῶται μὲν αἱ ἀρχαί, αἱς ἥ τῶν κοινοτέρων ἀνήκει κυβέρνησις, τῶν ἀνηκόντων δηλονότι ἔθνεσι καὶ βασιλείαις· ἔπειτα οἱ ἀρχάγγελοι, μέσοι τῶν ἀρχῶν καὶ τῶν ἀγγέλων, ἥ ὡς ἀρχοντες μόνου τοῦ τάγματος τῶν ἐσχάτων, ὥσπερ αἱ ἀρχαὶ διλης τῆς τάξεως· ἥ ὡς τὰ μεγάλα ἀπαγγέλλοντες καὶ ὑπὲρ λόγον, ὥσπερ 20 ἀγγελοι οἱ τὰ μικρὰ καὶ ἐφ' ἂν δ λόγος δύναται ἐαυτὸν ἀμηγέπη ἐκτείνειν.

6. Πάντων δὲ τῶν οὐρανίων πνευμάτων ἀγγέλων προσαγορευομένων κοινῶς, καθόσον πάντες τὰ θεῖα ἐκφαίνουσιν, ἥ ἐσχάτη τάξις, διὰ τὸ σὺν οὐδεμιᾷ ὑπεροχῇ τῇ ἐκφάνσει ταύτῃ λειτουργεῖν, ἵδιως ἀγγελοι λέγονται, τῶν ἄλλων εὐτάκτων καὶ διαφόρῳ ὑπεροχῇ πρὸς τὴν ἐκφανσιν κεχρημένων· 25 καὶ ἄλλως δὲ ἵδιως οὕτω λέγονται, ὡς ἀμέσως ἡμῖν ἀναγγέλλοντες τοῖς ἀνθρώποις.

Καὶ ἥ μὲν πρώτη ἱεραρχία λαμβάνει τοὺς λόγους ἐν αὐτῷ τῷ Θεῷ· ἥ δὲ δευτέρα, ἐν ταῖς καθόλου αἰτίαις· ἥ δὲ τρίτη, κατὰ τὸν πρὸς τὰ μερικὰ ἀποτελέσματα ἀφορισμόν. Καὶ αὖθις, διὰ τὸ τὸν Θεὸν | τέλος f. 277· εἶναι οὐ μόνον τῶν ἀγγελικῶν μυστηρίων, ἀλλὰ καὶ διλης τῆς κτίσεως, τῆς μὲν πρώτης ἔστιν ἥ θεωρία τοῦ τέλους· τῆς δὲ μέσης ἥ καθολικὴ περὶ τῶν πρακτέων διάθεσις· τῆς δὲ ἐσχάτης ἥ πρὸς τὸ ἀποτέλεσμα τῆς διαθέσεως προσαγωγή, ἥ ἔστι τοῦ ἔργου ἀποπλήρωσις. Ταῦτα γὰρ τὰ τρία ἐν πάσῃ ἐνεργείᾳ εὑρίσκεται.

25

7. "Οτι αἱ τάξεις καὶ μετὰ τὴν τῆς κρίσεως ἡμέραν μενοῦσιν. Μενεῖ γὰρ ἥ τῶν βαθμῶν διάκρισις κατὰ τὴν διαφορὰν τῆς φύσεως καὶ τῆς χάριτος. Οὕτω γὰρ ἥ τῶν φύσεων ἀναιροῖτ' ἀν διαφορά, μὴ τούτων φθαρέντων, καὶ τὰ χαρίσματα τῆς δόξης ἀεὶ παρέσονται κατὰ τὴν διαφορὰν τῆς προηγησαμένης ἐν αὐτοῖς προαιρέσεως. Ἡ δὲ ἀποπλήρωσις τῶν 40

ἀγγελικῶν διακονιῶν παύσεται μέν, καθόσον αἱ λειτουργίαι τετάχαται πρὸς τὸ προάγειν ἐπὶ τὸ τέλος τινάς· διαμενεῖ δέ, καθόσον συντελεῖ εἰς τὴν ἑσχάτην τάξιν τοῦ τέλους, ὥσπερ καὶ ἀλλοῖαι εἰσιν αἱ τῶν στρατιωτικῶν τάξεων ὑπηρεσίαι ἐν τῷ πολέμῳ, καὶ ἀλλοῖαι ἐν τῷ θριάμβῳ. "Οἱ δέ φησιν ὁ Ἀπόστολος, ὅτι „καταργήσει πᾶσαν ἀρχὴν καὶ ἔξουσίαν ὁ Χριστός, ὅταν παραδῷ τὴν βασιλείαν τῷ Θεῷ“, τουτέστιν ὅταν ἀνάγγειλος πιστοὺς πρὸς τὴν ἀπόλαυσιν τοῦ Θεοῦ, νοεῖται κατὰ τὸν δεύτερον τρόπον, ἦγουν δέ σον κατὰ τὸ προάγειν ἄλλους εἰς τὸ τέλος. Φωτισθήσονται τε οἱ ἄγγελοι ἐκ τῶν ὑπὲρ αὐτοὺς διηγεκῶν, εἰ καὶ μὴ κατὰ τὴν τῆς σοφίας κτῆσιν, ἀλλὰ κατὰ τὴν συντήρησιν.

8. "Οτι οἱ ἀνθρώποι συγκαταταχθήσονται ταῖς ἄγγελικαῖς τάξεσιν· ὁ γὰρ Κύριος εἰργᾷ, ὅτι „ἔσονται ὡς ἄγγελοι ἐν οὐρανῷ“. Ἐπεὶ γὰρ τὸ φυσικὸν ἐν ταῖς τάξεσιν ὥσπερ ὑλικόν ἔστι, τελειωτικὸν δὲ τὸ ἐκ τοῦ δώρου τῆς χάριτος, ὅπερ τῆς θείας ἐλευθεριότητος ἔργονται καὶ οὐ τῆς φυσικῆς τάξεως, δύνανται διὰ τοῦτο τοσαύτης χάριτος διὰ τοῦ δώρου τῆς χάριτος ἀξιωθῆναι οἱ ἀνθρώποι, ὥστ' ἔξισωθῆναι τοῖς ἄγγέλοις καθ' ἕκαστους ἐκείνων βαθμούς, ὅπερ ἔστι τὸ μετενεγχθῆναι τοὺς ἀνθρώπους πρὸς τὰ τάγματα τῶν ἀγγέλων. Οὐ μέντοι γε κατὰ τὸν κοινὸν νόμον οἱ μακάριοι διοικοῦσι τὰ ἀνθρώπινα, ὥσπερ οἱ ἄγγελοι· τῆς αὐτῆς γάρ εἰσιν ἡμῖν φύσεως καὶ μετὰ τὴν παροῦσαν ζωὴν. Οἱ δὲ ἄγγελοι μέσοι ὑπάρχουσι Θεοῦ καὶ ἡμῶν, καὶ διὰ τοῦτο κατὰ τὸν κοινὸν αὐτῶν νόμον διοικοῦσι καὶ τὰ ἀνθρώπινα καὶ τὰ σωματικά. Οὕτε παρεμβάλλουσιν ἔαυτοὺς οἱ ἀγιοι τοῖς τῶν ζώντων πράγμασιν· κατὰ δέ τινα ἴδιαν συγχώρησιν πολλάκις ἐνδίδοται | τισι τῶν ἀγίων ἡ ζωσιν ἡ τεθνηκόσιν τὰς τοιαύτας λειτουργίας πληροῦν, ἡ θαύματα ποιεῖν, ἡ δαίμονας ἀγχεῖν, ἡ τοιοῦτον, ὡς Αὐγουστίνος φησίν.

CIX. — Περὶ τῆς τάξεως τῶν πονηρῶν ἀγγέλων.

1. "Οτι ἔστιν ἐν τοῖς δαίμοσι τάξις, οὐ κατὰ τὴν τελειότητα τῆς δόξης· οὐδέποτε γὰρ ἐν ταῖς ἄγγελικαῖς τάξεσιν οἱ δαίμονες ἐγένοντο ἢ εἰσιν ἐν τῇ συντετελεσμένῃ δόξῃ. Εἰ δὲ θεωροῖντο ἐν ἀτελείᾳ κατὰ τὴν χάριν, γεγόνασιν ἐν ταῖς τάξεσι τῶν ἀγγέλων, ὡς εἰρηται πάντας ἐν χάριτι κτισθῆναι, ἀλλ' ἐξέπεσον. Εἰ δὲ θεωροῖντο κατὰ τὸν φυσικὸν βαθμόν, ἔτι ἐν ταῖς τάξεσιν ἐκείναις εἰσὶν· οὐ γὰρ ἀπέβαλον τὰ φυσικὰ δῶρα, ὡς φησι Διονύσιος. Καθόσον οὖν ἀγαθὴν ἔχουσι φύσιν, — ἀδύνατον γὰρ τὸ κακὸν ἀγεύ τοῦ ἀγαθοῦ εὑρεθῆναι — καὶ τεταγμένοι εἰσὶν.

Καὶ ἡ τάξις αὐτῶν πρὸς μὲν τὸν Θεὸν ἵερά ἔστι· χρῆται γὰρ αὐτῇ

δι' ἔαυτόν· πρὸς δὲ τὴν τῶν δαιμόνων θέλησιν οὐχ ἕρξ· ἀποχρώνται γάρ τῇ φύσει εἰς τὸ πονηρόν.

Εἰ δὲ καὶ ἀρχαὶ καὶ ἔξουσίαι λέγονται, καὶ κοσμοκράτορες τοῦ σκότους τούτου, ἀλλὰ σεραφίμ οὐ λέγονται· οὐ γάρ ἔχουσιν ἀγάπην ζέσεως· οὔτε θρόνοι, ἀπὸ τῆς θείας ἐνοικήσεως· οὔτε κυριότητες, ἀπὸ τῆς ἐλεύθερίας· ταῦτα γάρ πάντα τῇ ἀμαρτίᾳ ἀντίκεινται, καὶ διὰ τοῦτο τοῖς ἐν ἀμαρτίᾳ οὖσιν οὐκ ἀποδίδονται.

2. "Οτι ἐν τοῖς δαιμοσιν ἔστιν ἀρχή· Φυσικῇ τε γάρ τάξει οὐπ' ἀλλήλους εἰσὶ τεταγμένοι καὶ ταῖς ἐνεργείαις ἀκολούθως· προσήκει γάρ τῇ θείᾳ σοφίᾳ μηδὲν ἐν τῷ πάντῃ παραλιπεῖν ἀτακτον. Ἰδρυται δὲ ἐπ' οὐδε- 10 μιᾶς ιδίας δικαιοσύνης ἡ τάξις αὐτῶν, ἀλλ' ἐπὶ τῆς θείας τοῦ πάντα τάττοντος.

Καὶ ή διμόγοια, η ἀλλήλοις ὑποτάττονται, οὐ διὰ φιλίαν ἔστιν ἔαυτῶν, ἀλλ' ἐκ τῆς κοινῆς πονηρίας, η τοὺς ἀνθρώπους μισοῦσι καὶ τῷ Θεῷ μάχονται. "Εστι γάρ καὶ ἀσεβῶν ἀνθρώπων ιδιον συνάπτειν ἔαυτοὺς καὶ 15 ὑποτάττειν πρὸς τὸ τὴν ιδίαν πονηρίαν ἀποπληροῦν οὓς ισχυροτέρους δρῶσι κατὰ τὴν δύναμιν, καὶ μηδεμίαν πρὸς αὐτοὺς εὔνοιαν ἔχωσιν.

Εἰ δὲ τὸ κακῶς ποιεῖν μάλιστά ἔστιν ἀθλιώτατον, τὸ ἐν τοῖς κακοῖς ἔχειν τὸ πρωτεῖον οὐκ εὐδαίμον ἀλλ' ἀθλιώτατον, ὥστε καὶ μᾶλλον κακόν ἔστι τοῖς ὑψηλοτέροις η τῶν ὑποδεεστέρων ὑποταγῇ πρὸς αὐτούς. 20

3. "Οτι οὐκ ἔστιν ἐν αὐτοῖς φωτισμός. Ο γάρ φωτισμός μετὰ καθάρσεως καὶ τελειώσεως ἔστιν, ως εἴρηται· τὸ δὲ καθαίρειν οὐ | προσήκει f. 278· τοῖς δαιμοσιν· „Ἐξ ἀκαθάρτου γάρ, φησί, τίς καθαρθῆσεται“ (δ Ἐκκλησιαστής), ώστ' οὐδὲ τὸ φωτίζειν.

"Επι, δ φωτισμός ἀληθείας ἔστι φανέρωσις, καθόσον ἔχει τάξιν πρὸς 25 τὸν Θεόν, τὸν φωτίζοντα πάντα νοῦν.

"Αλλως δὲ η τῆς ἀληθείας φανέρωσις διμιλία ἔστιν· τῇ δὲ διαστροφῇ τῶν ἀγγέλων ἀνοίκειον τὸ βούλεσθαι τιγα τάττειν ἄλλον εἰς τὸν Θεόν, ἀλλὰ μᾶλλον τῆς θείας ἀπάγειν τάξεως. "Οθεν οὐ φωτίζει εἰς ἔτερον, ἀλλὰ μόνον τὸ ἔαυτοῦ νόημα νοερῶς δύναται δηλοῦν. 30

4. "Οτι οἱ ἀγαθοὶ ἀγγελοι τῶν πονηρῶν ἀρχουσιν, οὐ κατ' αἰτίαν, ως δ ὁ Θεός, ἀλλὰ κατὰ μετοχήν, ως ἀπολαύοντες τοῦ Θεοῦ καὶ ἔγγιστα ὅντες αὐτοῦ. Ἀποκαλύπτονται δὲ δι' αὐτῶν πολλὰ τῶν θείων μυστηρίων τοῖς πονηροῖς, δταν η θεία δικαιοσύνη τοῦτ' ἀπαιτῇ, ώστε διὰ τῶν δαιμόνων γενέσθαι τινὰ η πρὸς τὴν τῶν πονηρῶν κόλασιν, η πρὸς διέγερσιν τῶν 35 ἀγαθῶν, ως ἐν τοῖς ἀνθρωπίνοις οἱ τοῦ δικαστοῦ πάρεδροι τοῖς δημίοις ἀποκαλύπτουσι τὴν ἀπόφασιν τοῦ δικαστοῦ. Αὕται δὲ αἱ ἀποκαλύψεις τοῖς μὲν ἀγαθοῖς τοῖς ἀποκαλύπτουσι φωτισμός εἰσι· τάττουσι. γάρ αὐτὰς εἰς

Θεόν· τῇ δὲ πρὸς τοὺς δαίμονας παραθέσει, οὐδαμῶς· τάττουσι γὰρ εἰς τὴν τῆς ιδίας πονηρίας ἐκπλήρωσιν. Ἐπόμενοι δὲ οἱ ἄγγελοι τῇ θείᾳ σοφίᾳ, συγχωροῦσι καὶ αὐτοὶ ἡ οὐ κωλύουσι τοὺς πονηροὺς βλάπτειν ἐνίστε. Καὶ δ ταπεινότερος δὲ τῇ τῆς φύσεως τάξις ἄγγελος ἀρχεὶ τῶν δαιμόνων, εἰ καὶ ὑψηλότεροι εἴεν ἐκεῖνοι τῇ τῆς φύσεως τάξις. Ἡ γὰρ δύναμις τῆς θείας δικαιοσύνης, ἣ προσέχουσιν οἱ ἀγαθοὶ ἄγγελοι, δυνατωτέρα ἔστι τῆς φυσικῆς δυνάμεως τῶν ἀγγέλων.

CX. — Περὶ τῆς ἡγεμονίας τῶν ἀγγέλων, πρὸς τὴν
σωματικὴν κτίσιν.

10

1. "Οτι διὰ τῶν ἀγγέλων ἡ σωματικὴ διοικεῖται κτίσις· τοῦτο γὰρ οὐχ ὑπὸ τῶν ἀγίων διδασκάλων λέγεται μόνον, ἀλλὰ καὶ ὑπὸ τῶν φιλοσόφων τῶν τὰς σωμάτους οὖσίας τιθέντων.

2. "Οτι ἡ εἰδοποίησις τῆς ὅλης οὐχ ὑπακούει τῷ νεύματι τῶν ἀγγέλων,
15 ἀλλ' ἡ παρὰ τοῦ Θεοῦ ἐστιν ἀμέσως, ἡ παρὰ τινος ποιοῦντος σωματικοῦ. Μεταβάλλει μέντοι τὴν ὅλην ὑψηλότερον τρόπον δ ἄγγελος ἡ τὰ σωματικῶς ποιοῦντα, κινῶν αὐτὰ ὡς αἰτία ὑψηλοτέρα· τοῦτο δὲ οὐκ ἔστιν ὑπείκειν
f. 279 τῷ νεύματι τῶν ἀγγέλων | τὴν ὅλην· οὐδὲ γὰρ τῷ νεύματι τῶν δψοποιῶν ὑπείκειν ἡ ὅλη, ἐνεργούντων τρόπους τινὰς ἐψήσεως διὰ τοῦ πυρός, τῆς
20 τέχνης αὐτοὺς ῥυθμιζούσης, δπερ καθ' ἔαυτὸ οὐκ ἀν ἐποίει τὸ πῦρ.

3. "Οτι ὑπείκουσι τὰ σώματα τοῖς ἀγγέλοις πρὸς τὴν κατὰ τόπον κίνησιν. Ἡ γὰρ ὑποκάτω φύσις κατὰ τὸ ἀκρον αὐτῆς ἀπτεται· τῆς τῶν ἀσωμάτων καὶ ἀκρων φύσεως· πασῶν δὲ τῶν σωματικῶν κινήσεων ἡ κατὰ τόπον τελειότερον διὰ τὸ τὸ οὕτω κινητὸν οὐκ εἶναι δυνάμει πρός τι τῶν
25 ἔνδον, ἀλλὰ μόνον πρός τι τῶν ἔξω, ἦγουν τὸν τόπον· καὶ διὰ τοῦτο ἡ σωματικὴ φύσις πέφυκεν ἀμέσως κινεῖσθαι κατὰ τόπον ὑπὸ τῆς ἀσωμάτου, ὥσπερ δρῶμεν τὴν ψυχὴν κινοῦσαν τὸ σῶμα πρώτως καὶ ἀρχοειδῶς κινήσει τοπικῇ.

"Ἐχουσι μέντοι οἱ ἄγγελοι δύναμιν ἥττον διακεκριμένην ἡ αἱ ψυχαί.
30 "Οθεν ἡ κινητικὴ δύναμις τῆς ψυχῆς ἐστιν ἐν τῷ ἡνωμένῳ σώματι, δέων ποιεῖται δι' αὐτῆς, καὶ οὗ μεσιτεύοντος δύναται τὰ ἀλλα κινεῖν· ἡ δὲ τοῦ ἀγγέλου δύναμις οὐκ ἔστιν ἐν τιγι σώματι ὡς εἶδος· διθεν δύναται καὶ τὰ μὴ ἡνωμένα σώματα κατὰ τόπον κινεῖν.

4. "Οτι οὐ δύνανται οἱ ἄγγελοι θαύματα ποιεῖν. Λέγεται γὰρ ἐν
35 Ψαλμοῖς· „Τῷ ποιήσαντι θαυμάσια μεγάλα μόνῳ“, εἰπερ κυρίως τὸ θαῦμα νοοῖτο, τουτέστι τὸ παρὰ τὴν τῆς ὅλης κτιστῆς φύσεως τάξιν γινόμενον. Εἰ δέ τι γίνοιτο παρὰ τὴν τάξιν τινὸς φύσεως μερικῆς, οὐκ ἀν εἰη θαῦμα· οὐ γὰρ θαῦμα, εἰ τις δίπτοι λέθον ἀνω. Τὸ δὴ κυρίως θαῦμα, τοῦ Θεοῦ

μόνου ποιεῖν. Λέγονται δέ τινες ἄγγελοι ποιεῖν καὶ τοιαῦτα θαύματα ἢ
ὅτι πρὸς τὰς ἐκείνων δεήσεις θαυματουργεῖ ὁ Θεός, ὥσπερ καὶ ἐπὶ τῶν
ἄγίων ἀνδρῶν γίνεται, ἢ ὅτι παρέχουσί τινα διακονίαν ἐν τοῖς ἐκ Θεοῦ
γινομένοις θαύμασιν, ὡς ἐν τῇ ἀναστάσει τὴν τῶν σωμάτων κόνιν συγά-
γοντες, ἢ τι τοιοῦτον ποιοῦντες.

**CXI. — Περὶ τῆς τῶν ἀνθρώπων ὑπὸ τῶν ἄγγέλων
μεταβολῆς.**

1. "Οτι δυνατὸν τὸν ἀνθρώπον φωτίζεσθαι ὑπὸ τοῦ ἄγγέλου, ἀπο-
καλυπτόμενον δι' αὐτοῦ ἔνια τῶν θείων καὶ νψηλῶν. Προβάλλει τε γάρ ¹⁰
ὁ ἄγγελος τῷ ἀνθρώπῳ τὴν νοητὴν ἀλήθειαν καθ' ὅμοιότητα τῶν αἰσθητῶν
διὰ τὸ τὸν ἀνθρώπινον νοῦν ἐνταῦθα μὴ δύνασθαι τὴν νοητὴν ἀλήθειαν
γυμνὴν δέξασθαι, συμφυσῶς ὅντος αὐτῷ τοῦ νοεῖν διὰ τῆς πρὸς τὰ φαντάσ-
ματα ἐπιστροφῆς· διό φησι καὶ ὁ Διογύσιος, ὡς ἀδύνατον ἀλλως ἡμῖν
ἐπιλάμψαι τὴν | θεῖαν ἀκτίνα μὴ τῇ ποικιλίᾳ τῶν ἱερῶν παραπετασμάτων f. 279 ·
κακαλυμμένην. Καὶ ῥώννυσι δὲ τὸν ἀνθρώπινον νοῦν ὡς ἀν ταπεινότερον
δ ἄγγελικὸς τῇ ἐνεργείᾳ αὐτοῦ.

Φωτίζονται δὲ οἱ ἀνθρώποι ὑπὸ τῶν ἄγγέλων οὐ μόνον περὶ τῶν
πρακτέων, ἀλλὰ καὶ περὶ τῶν δεδοτῶν πιστεύεσθαι, τρόπον τινὰ προβαλ-
λόντων αὐτοῖς δὲ δει πιστεύεσθαι ὑπὸ αὐτῶν, δ καὶ δι' ἀνθρώπου γίνεται ²⁰
καθὸ ἡ πίστις ἐξ ἀκοῆς ἐστιν· οὐ μέντοι γε διατιθέντων τὸν νοῦν πρὸς
τὸ συγκατατίθεσθαι τῇ τῆς πίστεως ἀληθείᾳ· τοῦτο γάρ ἐκ μόνου ἐστὶ
τοῦ Θεοῦ.

2. "Οτι δ ἄγγελος οὐ μεταβάλλει τὴν ἀνθρώπινην θέλησιν, ἀλλ' δ
Θεὸς μόνος, ὡς ἐν Παροιμίαις λέγεται· „Καρδία βασιλέως ἐν χειρὶ Θεοῦ, ²⁵
καὶ δπου ἀν θέλη, στρέφει αὐτήν“. Ἔνδοθεν μὲν οὖν δ Θεὸς μόνος κινεῖ
τὴν θέλησιν τοῦ ἀνθρώπου, δς καὶ δίδωσι τῇ νοερᾷ φύσει τὴν δύναμιν
τῆς ἑκουσίου ροπῆς. Ἐπεὶ δὲ κινεῖται τινὰ τρόπον καὶ ἔξωθεν ἡ θέλησις,
καὶ οὕτω ποιητικῶς μὲν μόνος δ Θεὸς κινεῖ, αἴτιος ὧν τοῦ καταλαμ-
βάνεσθαι τι ὡς ἀγαθὸν ἐφετόν· δ δὲ ἄγγελος καὶ δ ἀνθρώπος τρόπον ³⁰
πειθοῦς. Ἐπεὶ δὲ καὶ ἀλλως ἔξωθεν κινεῖται ἡ θέλησις ὑπὸ πάθους περὶ³⁵
τὴν αἰσθητικὴν ἔφεσιν ὅντος, ὑπὸ ὄργης δηλαδὴ ἡ ἐπιθυμίας, καθόσον οἱ
ἄγγελοι τὰ τοιαῦτα πάθη δύνανται διεγείρειν, δύνανται κινεῖν καὶ οὕτω
τὴν θέλησιν, οὐ μὴν ἐξ ἀνάγκης· ἡ γάρ θέλησις δεὶ μένει ἐλευθέρα ὥστε
συγκατατίθεσθαι τοῖς πάθεσιν, ἡ ἀνθίστασθαι.

3. "Οτι δ ἄγγελος μεταβάλλει τὸ τοῦ ἀνθρώπου φανταστικόν. Ἀπο-
καλύπτουσι γάρ τινα ἐν τοῖς ὅπνοις, ὡς δ φανεῖς κατ' ὅναρ τῷ Ἰωσήφ.
Τὰ δὲ ἐν ὅπνοις φανόμενα φαντασταί εἰσι θεωρίαι· ἀλλως τε εἰ τὰ σώματα

νπείκουσιν τῷ ἀγγέλῳ πρὸς τὴν τοπικὴν κίνησιν, ἐπομένως δὲ καὶ δσα
ἔπεται τῇ τινων σωμάτων τοπικῇ κινήσει, αἱ δὲ φαντασταὶ ἐπιφάνειαι
ἔχουσιν ἐνίστε ἐν ἡμῖν διὰ τὴν κατὰ τόπον μεταβολὴν τῶν σωματικῶν πνευ-
μάτων η̄ τῶν χυμῶν, εὔδηλον δτι ὁ ἀγγελὸς καὶ τὸ φανταστικὸν μετα-
βάλλει, ὥστε τὸ τῇ φύσει γινόμενον καὶ τῇ ἀγγελικῇ δυνάμει γίνεσθαι
δύνασθαι.

Οὐκ ἐνίησι δέ τι εἰδος φανταστὸν μὴ πρότερον ληφθὲν δι' αἰσθήσεως·
οὐ γάρ δὲ δύνατο ποιεῖν τὸν τυφλὸν φαντάζεσθαι χρώματα, ἀλλὰ τοπικῇ
κινήσει πνευμάτων καὶ χυμῶν τοῦτο ποιεῖ.

10 4. "Οτι δύναται τὴν ἀνθρωπίνην αἰσθήσιν μεταβάλλειν, ὡς οἱ καταστρέ-
f. 280 φαντες τὰ Σδόμοια ἀγγελοι | ἐπάταξαν ἀορασίᾳ οὕτως, ὡς μὴ δύνασθαι
τοὺς ἐν Σδόμοις τὴν θύραν τῆς οἰκίας εὑρεῖν. Τὸ δ' δμοιον λέγεται καὶ
ἐν τετάρτῳ τῶν Βασιλειῶν περὶ τῶν δούλων οὓς ἦγαγεν Ἐλισσαῖος εἰς
15 τὴν Σαμάρειαν. Δύναται γάρ κινεῖν καὶ ἔξωθεν, προστιθεῖς τι αἰσθητὸν
η̄ φύσει εἰδοπεποιημένον, η̄ τόθ' ὑπ' ἐκείνου εἰδοποιούμενον, ὥσπερ δταν
τὸ σῶμα ἀναλαμβάνῃ, καὶ ἔνδοθεν κινῶν τὸ πνεῦμα καὶ τοὺς χυμούς, ἐξ
ών διαφέρως αἱ αἰσθήσεις μεταβάλλονται.

CXII. — Περὶ τῆς τῶν ἀγγέλων ἀποστολῆς.

20 1. "Οτι οἱ ἀγγελοι ἀποστέλλονται εἰς διακονίαν. Εἴρηται γάρ ἐν τῇ
Ἐξόδῳ· „Ἐγὼ ἀποστελῶ τὸν ἀγγελόν μου, δστις προπορεύσεται σου“· καὶ
ὁ Ἀπόστολος· „Οὐχὶ πάντες εἰσὶ λειτουργικὰ πνεύματα εἰς διακονίαν
ἀποστελλόμενα;“ Ἀποστέλλεσθαι μὲν οὖν λέγονται, διότι τῆς σωματικῆς
κτίσεως δι' αὐτῶν διοικουμένης, ὡς εἴρηται, ἐπεὶ μερικὴ ἐστιν η̄ ἀγγελικὴ,
25 δύναμις καὶ οὕτως ἐστὶν ἐνταῦθα ὁ ἀγγελὸς ὥστ' ἀλλαχοῦ μὴ εἶναι, ἐκ
νέου ἀρχεται εἶναι δπου δεῖ αὐτὸν προσελθεῖν· εἰς διακονίαν δέ, δτι η̄
τοῦ ἀγγέλου τότε ἐνέργεια πρόεισιν ἐκ τοῦ Θεοῦ ὡς ἐκ πρώτης ἀρχῆς,
καὶ εἰς τὸν Θεὸν ἀνάγεται ὡς εἰς ἐσχατὸν τέλος. Καὶ οὕτω διάκονοι
τῆς ἐνεργείας εἰσίν· δ γάρ διάκονος ὥσπερ λογικὸν δργανόν ἐστιν.

30 Οὐ κωλύεται δὲ η̄ θεωρία αὐτοῦ ως ἡμῶν η̄ θεωρία κωλύεται τῷ ἔξωθεν
περισπασμῷ· οὐ γάρ οὕτως ἔξω πρόεισιν, ὥστε τῶν τῆς θεωρίας ἡδέων
στερεῖσθαι· δυοῖν γάρ ἐνεργειῶν, ών η̄ ἐτέρα κανὼν καὶ λόγος τῆς λοιπῆς,
οὐ κωλύεται η̄ ἐτέρα ὑπὸ τῆς ἐτέρας. Διάκονοςσι δὲ καὶ ἡμῖν οὐ πρώτως,
ώς τῷ Θεῷ, ἀλλ' ἐπομένως, ὡς τῷ κυρίῳ προσκολλωμένοις.

35 2. "Οτι οἱ πάντες οἱ ἀγγελοι ἀποστέλλονται εἰς διακονίαν, τοῦ Διονυ-
σίου τοῦτο ἀξιοῦντος οὕτως, ἀλλ' οἱ ἀγγελοι τῶν ὑποτεταγμένων ταγμάτων.
Πρὸς γάρ τὴν μακαρίαν παρθένον ὁ ἀρχάγγελος Γαβριὴλ ἀπεστάλη,
καίτοι τοῦ μυστηρίου τούτου, ἀκροτάτου πάντων ὄντος τῶν θείων μυστη-

ρίων· τὸ δὲ ἀποστολικὸν ἡ νοεῖται οὐ κατὰ τὴν ἔξω διακονίαν, ἀλλὰ κατὰ τὰ νοητὰ ἀποτελέσματα, δι' ὧν πάντες φωτιζόμενοι, καὶ πάντες τρόπον τινὰ ἀποστέλλονται· ἡ τὸ καθόλου περὶ μόνων νοεῖται τῶν ἐν τῷ δοθέντι νόμῳ διακονησάντων, ὧν πάντων δείχνυσι τὸν Χριστὸν μεῖζονα, ἵνα τὴν ὑπεροχὴν τῆς νέας πρὸς τὴν παλαιὰν ἀποδείξῃ.

3. "Οτι οἱ ἀποστελλόμενοι οὐ παρίστανται τῷ Θεῷ· κυρίως γάρ παρίστανται οἱ τῆς πρώτης ἱεραρχίας, οἱ τὰ θεῖα μυστήρια ἐν αὐτῇ τῇ τῆς θείας οὐσίας αἴγλῃ νοοῦντες. Οἱ δὲ δι' ἄλλων φωτιζόμενοι, ἡ πεμπόμενοι οὐ παρίστανται, εἰ καὶ ἄλλως παρίστανται καὶ αὐτοὶ οἱ διακονοῦντες, διτι πάντες δικοὶ οἱ ἀγγέλοι τὴν θείαν οὐσίαν ἀμέσως δρῶσιν.

CXIII. — Περὶ τῆς ὑπὸ ἀγαθῶν ἀγγέλων φυλακῆς τῶν ἀνθρώπων.

f. 280^v

1. "Οτι οἱ ἀνθρώποι φυλάττονται ὑπὸ τῶν ἀγγέλων, ώς ἐν Ψαλμοῖς λέγεται· „Τοῖς ἀγγέλοις αὐτοῦ ἐντελεῖται περὶ σοῦ τοῦ διαφυλάττειν σε¹⁵ ἐν πάσαις ταῖς δόσοις σου“. Ἐπειδὴ γάρ η τοῦ ἀνθρώπου γνῶσις καὶ διάνθεσις περὶ τὰ πρακτὰ πολλαχῶς δύναται μεταβάλλειν καὶ ἀσθενεῖν περὶ τὸ ἀγαθόν, ἀναγκαῖον ἡν ὑπὸ τῆς θείας προνοίας ἀφορισθῆναι τοῖς ἀνθρώποις ἀγγέλους πρὸς φυλακήν, δι' ὧν ἀν δρίζοιντο καὶ κινοῖντο πρὸς τὰ γαθόν.

20

Φυλάττεται μὲν οὖν καὶ ὑπὸ τοῦ αὐτεξουσίου ὁ ἀνθρώπος, ἀλλ' οὐκ ἀρκούντως. Ἐν γάρ τῷ ἐφαρμόζειν τὰς καθόλου ἀρχὰς ταῖς μερικαῖς συμβαίνει τὸν ἀνθρώπον πολλαχῶς ἀσθενεῖν. "Οθεν εἴρηται ἐν τῇ Σοφίᾳ· „Λογισμοὶ θνητῶν δειλοί, καὶ ἐπισφαλεῖς αἱ ἐπίνοιαι αὐτῶν“, καὶ διὰ τοῦτο ἔδει τῆς ἀγγελικῆς φυλακῆς.

25

Εἰ δὲ καὶ ὁ Θεὸς ἀμέσως φυλάττει τὸν ἀνθρώπον, δοσον ἐν τῇ πρὸς τὸ ἀγαθὸν ῥοπῇ τῆς θελήσεως ἐκ τῶν ἡθικῶν ἔξεων, ἐνιεὶς χάριν καὶ ἀρετᾶς, ἀλλ' δοσον πρὸς τὸ τὸν λόγον εὑρεῖν μεθόδους οἰκείας τῇ τελειώσει τοῦ ἀγαθοῦ τῆς ἀρετῆς, φυλάττεται ἀνθρώπος ὑπὸ Θεοῦ, μεσιτευόντων ἀγγέλων.

30

Ἀφίστανται μέντοι ἐνίστε οἱ ἀνθρώποι τῆς παρακινήσεως τῶν ἀγαθῶν ἀγγέλων τῆς ἀοράτως ἐπιτελουμένης τῷ φωτισμῷ τῷ δι' αὐτῶν, ώς καὶ τῆς φυσικῆς παρακινήσεως διὰ πάθος τῆς ἀμαρτίας. "Οθεν τὸ τοὺς ἀνθρώπους ἀπόλλυσθαι οὐ δεῖ τῇ τῶν ἀγγέλων ἀμελείᾳ λογίζεσθαι, ἀλλὰ τῇ ἀνθρωπίνῃ πονηρίᾳ. Τὸ δ' ἐνίστε καὶ παρὰ τὸν κοινὸν νόμον ἐπιφέρεσθαι εἰς δρατῶς τοῖς ἀνθρώποις κατὰ τινὰ ἴδιαν χάριν ἐστὶ τοῦ Θεοῦ, θαυματουργοῦντος ώς καὶ ἄλλα καὶ τοῦτο.

2. "Οτι ἕκαστος ἀνθρώπος ἀγγελον ἔχει φύλακα ἀπ' αὐτῆς τῆς ἐν τῇ

15 Ps. 90, 11 24 Sap. 9, 14 32 τῷ corrigé de τῆς Α

Œuvres de Georges Scholarios. V.

32

γεννήσει προόδου. 'Ως ἐν τῷ κατὰ Ματθαῖον λέγεται δτι „οἱ ἄγγελοι αὐτῶν ἐν σύρανοις εἰσίν“.

3. "Οτι τὸ τοὺς ἀνθρώπους φυλάσσειν τοῦ ἐσχάτου μόνου τάγματος τῶν ἄγγέλων ἔστι, κατὰ τὸν Ἱερὸν Διονύσιον.

4. Ἰστέον δὲ δτι τῷ ἀνθρώπῳ δδοιπόρῳ ὄντι, διὰ τοὺς ἐν τῇ δδοιπορίᾳ κινδύνους ἔξωθεν τε καὶ ἔνδοθεν, ὡς ἐν τῷ Ψαλμῷ λέγεται· „Ἐν ὁδῷ ταύτῃ ἦ ἐπορευόμην, ἔκρυψαν ὑπερήφανοι παγίδα μοι“, ἀφορίζεται φύλαξ ἄγγελος· πεπαυμένος δὲ τῆς δδού, ἐν μὲν τῇ βασιλείᾳ ἄγγελον ἔξει συμβασιλεύοντα· ἐν δὲ τῷ φύλῳ, δαίμονα τιμωρούμενον. 'Ο δὲ Κύριος, 10 ὡς ἀμέσως ταττόμενος ὑπὸ τοῦ θείου Λόγου, οὐκ ἐδεῖτο ἄγγελικῆς φυλακῆς· τῇ δὲ ψυχῇ ὡύχη δδοιπόρος ἦν, ἀλλ' ἥδη κατειληφώς, τῷ λόγῳ μόνον τοῦ σώματος δδοιπόρος ἦν, καὶ διὰ τοῦτο ἄγγελοι διηκόνουν αὐτῷ ὡς ὑποτεταγμένοι.

Καὶ οἱ ἀπόστολοι δὲ οὐ στερεῦνται τῆς τῇ δλῃ φύσει κεχαρισμένης f. 281 θεόθεν προνοίας, καὶ εἰ μὴ βοηθοῦνται τῇ τῶν | ἄγγέλων φυλακῇ πρὸς τὸ δι’ ἀγαθῶν ἔργων τυχεῖν τῆς αἰωνίου ζωῆς, ἀλλ’ δσον πρὸς τὸ τινῶν λυτρωθῆναι κακῶν, δι’ ὧν καὶ ἑαυτοὺς καὶ ἄλλους δύνανται βλάπτειν· καὶ αὐτοὶ γάρ οἱ δαίμονες ἀποσοβιοῦνται διὰ τῶν ἀγαθῶν ἄγγέλων, ὥστε μὴ βλάπτειν δσον αὐτοὶ βούλονται.

5. "Οτι δὲ φύλαξ ἄγγελος οὐδέποτε ἀπολιμπάνει τὸν ἀνθρώπον, οὐ πρὸς τὴν φυλακὴν ἀποτέτακται. Εἰ γάρ οἱ δαίμονες ἀεὶ πολεμοῦσιν ἡμῖν, πολλῷ μᾶλλον ἀεὶ φυλάττουσιν οἱ ἀγαθοὶ ἄγγελοι· οὐδὲν γάρ παντελῶς τῆς θείας προνοίας ἐκκλείεται, καὶ διὰ τοῦτο οὔτε δ Θεός ἀφίησιν τὸν ἀνθρώπον παντελῶς, οὔτε δ ἄγγελος· ἀλλ’ ἐγκαταλιμπάνει μὲν δ Θεός, ὡς εἶωθε λέγεσθαι, καθόσον συγχωρεῖ τι πάθος παθεῖν, ἢ τιμωρίας, ἢ ἀμαρτίας· ὡσαύτως δὲ δ ἄγγελος δ τὴν περὶ τὸν ἀνθρώπον τοῦ Θεοῦ πρόνοιαν ἀποπληρών· ίδίως δὲ λέγεται ἐγκαταλιμπάνειν δ ἄγγελος, καθόσον οὐ κωλύει τὸ περιπεσεῖν αὐτὸν λύπη τινὶ ἢ ἀμαρτίᾳ κατὰ τὴν τάξιν τῶν θείων κριμάτων.

6. "Οτι οἱ ἄγγελοι οὐκ ἀλγοῦσιν ἐπὶ τοῖς κακοῖς τῶν φυλασσομένων· οὐδὲν γάρ ἐν τῷ κόσμῳ συμβαίνει ἐναντίον τῇ ἄγγελικῇ καὶ τῶν μακαρίων θελήσει, ἥτις παντελῶς ἔχει τι τῆς τάξεως τῆς θείας δικαιοσύνης· δθεν οὐδὲ λυπηρόν· δπου γάρ δδύνη καὶ λύπη, οὐκ εὑδαιμονία ἔχει. Καθόλου μὲν οὖν οὐ βούλονται τὰ ἀμαρτήματα καὶ τὰς τιμωρίας τῶν ἀνθρώπων· θέλουσι μέντοι τὴν τάξιν τῆς θείας δικαιοσύνης φυλάττεσθαι, καθ’ ἣν τινες καὶ τιμωροῦνται καὶ ἀμαρτάνειν συγχωροῦνται. Μεταφορικῶς δὲ περὶ τῶν ἄγγέλων καὶ ἡ χαρὰ καὶ ἡ λύπη λέγεται, καθόσον οἱ ἄγγελοι καθόλου τὴν τῶν ἀνθρώπων θέλουσι σωτηρίαν, δ καὶ περὶ τοῦ Θεοῦ λέγεται..

8. "Οτι ἐν τοῖς ἀγγέλοις ἔστι μάχη ἡ φιλονεικία τῷ λόγῳ τῆς φυλακῆς, ώς ἐν τῇ παλαιᾷ τοιαῦται εὑρίσκεται· τοῦτο δὲ γίνεται, διότι τὰ θεῖα κρίματα περὶ διαφόρους βασιλείας καὶ ἀνθρώπους διὰ τῶν ἀγγέλων πληροῦνται, οἵτινες ἐν ταῖς ἑαυτῶν ἐνεργείαις κατὰ τὴν θείαν πρόνοιαν ἔχουσι τὸν κανόνα. Συμβαίνει δέ ποτε ἐν ταῖς διαφόροις βασιλείαις ἡ διαφόροις ἢ ἀνθρώποις ἐναντίας ἀρετᾶς ἡ κακίας εὑρίσκεσθαι, ὥστε τοῦτον μὲν δεῖν διὰ ταῦτα ὑποτετάχθαι, ἐκείγον δὲ ἀρχεῖν· τί δ' ἐπὶ τούτοις ἡ τάξις τῆς θείας προνοίας βούλεται, οὐδὲν δύνανται γινώσκειν, μή ἀποκαλύπτοντος τοῦ Θεοῦ· διὸν περὶ αὐτῶν τὴν θείαν ἐπερωτῶσι σοφίαν. Ως οὖν περὶ ἐναντίων ἐπερωτῶντες ἀνθίστασθαι λέγονται, οὐχ ώς ἐναντίων οὖν αὐτοῖς τῶν θελήσεων· σύμπτως γάρ πάντες πρὸς τὸ ἀγαθὸν καὶ τὴν ἀποπλήρωσιν τῆς θείας φήμου· | ἀλλ' οὐ τὰ περὶ ὧν ἐπερωτῶσιν ἐναντία εἰσὶ καὶ f. 281· μαχόμενα.

ΟΧΙV. — Περὶ τῆς ἐκ τῶν δαιμόνων μάχης.

15

1. "Οτι πολεμοῦσι τοῖς ἀνθρώποις οἱ δαιμονες, ώς ἐν ἔκτῳ πρὸς Ἐφεσίους λέγεται. Αὐτὸς μὲν οὖν δὲ πόλεμος ἐκ τῆς τῶν δαιμόνων πρόεισι πονηρίας· φθόνῳ γάρ τὴν τῶν ἀνθρώπων προκοπὴν κωλύειν πειρῶνται, καὶ δι' ὑπερηφανίαν τῆς θείας ἐξουσίας ἀρπάζουσι τὴν δύμοιότητα, πρὸς τὸν κατὰ τῶν ἀνθρώπων ἐκπέμποντες πόλεμον διακονήσοντας ἑαυτοῖς· ἡ δὲ τῆς μάχης τάξις ἔστι παρὰ Θεοῦ, δις κατὰ τάξιν οἶδε χρῆσθαι καὶ τοῖς κακοῖς, εἰς τὰ ἀγαθὰ τάττων καὶ αὐτά. Τῶν δὲ ἀγγέλων καὶ τῆς φυλακῆς τάξις εἰς τὸν Θεόν ώς εἰς πρῶτον αἴτιον ἀναφέρεται.

Ἴστέον δὲ οὐδὲ οἱ δαιμονες, ἐρεθίζοντες μὲν εἰς ἀμάρτιαν, οὐδὲ πέμπονται ὑπὸ τοῦ Θεοῦ, εἰ καὶ συγχωροῦνται ποτε δικαίοις τοῦ Θεοῦ κρίμασιν· κολάζοντες δέ, πέμπονται ὑπὸ αὐτοῦ. Ἀλλὰ τὸ κατὰ τὴν θείαν δικαιοσύνην ἐπιταττόμενον ὑπὸ τοῦ Θεοῦ αὐτοὶ πληροῦσι διεστραμμένῳ σκοπῷ, διὰ φθόνον δηλαδὴ ἡ μίσος.

2. "Οτι τὸ πειράζειν, ἵδιον τοῦ δαιμονος. Λέγεται μὲν γάρ καὶ δὲ ἀνθρώπος πειράζειν τὸν Θεόν, δταν ώς ἀστήρικτος πειραθῆναι τολμᾶς τῆς δυνάμεως τοῦ Θεοῦ, καὶ τοῦτ' ἔστιν ἀμάρτημα, καὶ τότε πειράζει ἵνα γνῷ μόνον· πειράζει δὲ καὶ ἀνθρώπον ἡ πρὸς τὸ βοηθῆσαι, ἡ πρὸς τὸ βλάψαι· δὲ Θεὸς λέγεται πειράζειν ἵνα γνῷ, καθὼς λέγεται καὶ γινώσκειν, δτι ποιεῖ τοὺς ἄλλους γινώσκειν. Οὕτω πειράζει, ἵνα φανερὸν γένηται ἄλλοις δὲ περ αὐτὸς ἐπίσταται πόρρωθεν καὶ διδίως. Λέγεται καὶ ἡ σάρξ καὶ δὲ κόσμος πειράζειν, ἀλλ' ὅργανικῶς, δτι χρῆται τούτοις δὲ διάβολος πρὸς τὸ πειράζειν. Τὸ δὲ πειράζειν κυρίως τὸ ἐπὶ βλάψῃ ἔστιν καὶ ὥστε κρημνίσαι

15 Titre en marge dans A: Ηερὶ τοῦ πειρασμοῦ τῶν δαιμόνων

32 *

πρὸς συμφορὰν γῆ ἀμαρτίαν, καὶ τοῦτο ἔργον ἐστὶ τοῦ δαίμονος ἕδιον· καὶ εἴ ποτε ἀνθρωπος τοῦτο ποιεῖ, ώς ἔκείνου διάκονος ποιεῖ.

Πειράζουσι δὲ οἱ δαίμονες, ἵνα κρημνήσωσιν εἰς ἔκεινο τὸ πάθος εἰς ὁ μᾶλλον ἔκαστός ἐστιν εὐκατάπτωτος, δούλῳ δύνανται γνῶναι εἰ μὴ τῷ πειρασμῷ· τὴν γὰρ ἔνδον τοῦ ἀνθρώπου κατάστασιν ἀγνοοῦσιν, γὰρ δὲ Θεὸς μόνος οἶδε, τῶν πνευμάτων ὃν ξυχοστάτης.

3. "Οτι οὐ πάντα τὰ πάθη προῖσιν ἐν ἡμῖν ἐκ τοῦ πειρασμοῦ τοῦ δαίμονος, εἰ μὴ ἐπομένως, προτιγμένως δὲ οὐ πάντα, ἀλλ' ἔντα καὶ ἐκ τῆς τοῦ αὐτεξουσίου ἐλευθερίας καὶ τῆς φυτορᾶς τῆς σαρκός. Ἀλλ' εἰ 10 καὶ μὴ πρὸς πάντα τὰ ἀμαρτήματα ἐρεθίζει ὁ δαίμων, ἀλλ' ὑπ' ἔκεινου ἐρεθίζομενοι οἱ ἀνθρωποι προῖσιν εἰς τὸ πληροῦν. Οὐδὲν δὲ γένος f. 282 ἀμαρτήματος ἐστιν | ὁ μὴ πολλάκις ἐκ τῆς τῶν δαιμόνων προβεισι συνεργείας.

4. "Οτι καὶ διὰ θαυμάτων ἀληθῶν ἐνίστε τοὺς ἀνθρώπους ἀπατῶσιν οἱ δαίμονες, οὐ κυρίως λεγομένου τοῦ θαύματος, ώς προείρηται, ἀλλὰ 15 καταχρηστικῶς, τοῦ τὴν ἀνθρωπίνην δύναμιν γῆ θεωρίαν ὑπερβαίνοντος, δπερ, εἰ καὶ μὴ κυρίως ἐστὶ θαῦμα, οἷα ὁ Θεὸς μόνος ποιεῖ καὶ δι' ἀγγέλων καὶ δι' ἀγίων, ἐστι μέντοι γε ἀληθὲς πρᾶγμα καὶ οὐ φάντασμα, εἰ καὶ φευδῇ εἰσιν ἔτερον τρόπον, δτι ἐπὶ ψεῦδος τοὺς πιστεύοντας προσκαλοῦνται· καὶ εἰ μὴ δύνανται μεταβάλλειν τὴν ὅλην ἐξ εἰδους εἰς εἰδος, ώς εἴρηται, 20 ἀλλὰ δύνανται χορηγεῖν τινα σπέρματα ἐν τοῖς κοσμικοῖς εὑρισκόμενα στοιχείοις πρὸς τὸ ποιεῖν τοιαῦτα ἀποτελέσματα, ὥσπερ δταν τινὰ μεταβάλλονται εἰς δφεις γῆ βατράχους, ἀ γενέσθαι δυνατὸν διὰ σήψεως. Αὶ δὲ μεταβολαὶ τῶν σωματικῶν, ἀς τῇ δυνάμει τῆς ὅλης γενέσθαι ἀδύνατον, οὐδένα τρόπον τοῖς δαίμοσιν ἀνύονται ἀληθῶς, ὥσπερ τὸ σῶμα ἀνθρώπινον 25 εἰς σῶμα μεταβάλλεσθαι θηριώδες, γῆ ἀναζήν, ἀλλ' εἰ καὶ ποτε τοιοῦτον ποιοῦσιν, φαινόμενόν ἐστι μόνον, οὐκ ὅν. Δύνανται γὰρ οἱ δαίμονες καὶ τὴν φαντασίαν μεταβάλλειν, καὶ ἔτι τὴν αἰσθησιν, ὥστε δοκεῖν ἄλλως τι γῆ ἐστιν, καὶ τοῦτ' ἐνίστε γίνεται δυνάμει τινῶν σωματικῶν· καὶ ἄλλον τρόπον, ἔξωθεν ἀπατᾶν· δυνάμενοι γὰρ πλάττειν εἰδος ἐκ τοῦ ἀέρος παντοτοίας μορφῆς, ὥστε ἀναλαμβάνοντες αὐτὸν καὶ δρατῶς φαίνεσθαι ἐν αὐτῷ, κατὰ τὸν αὐτὸν λόγον τοιοῦτόν τι καὶ παντὶ σώματι περιτιθέασιν εἰδος, 30 ὥστ' ἐν ἔκεινῳ τῷ εἰδει τὸ σῶμα φαίνεσθαι.

5. "Οτι δ δαίμων γῆτηθεὶς τῇ μάχης ἀφίσταται· ἐν γὰρ τῷ κατὰ Ματθαῖον λέγεται· „Τότε ἀφίησιν αὐτὸν δ διάβολος“, τουτέστι τὸν νειναὶ κηρύκτα Χριστόν. Πειράζει δὲ ἄλλους, ἀλλ' οὐ τὸν αὐτόν, καὶ τὸν αὐτὸν οὐκ ἀεί, ἀλλὰ μέχρι τινὸς οὐ πειράζει· „Ἀπέστη γάρ, φησίν, ἀπ' αὐτοῦ, συντελέσας πάντα πειρασμὸν μέχρι καιροῦ“· δ γὰρ Θεὸς καὶ συγχωρεῖ πειράζειν, καὶ αὖθις ἀποσοβεῖ διὰ τὴν ἀσθένειαν τῆς φύσεως· καὶ αὗτες

διαίμων πανουργίᾳ ιδίᾳ ἀναχωρεῖ· ἐπιτίθεσθαι γάρ δειλιᾶ, φεύγων τὸ συνεχῶς θριαμβεύεσθαι. "Οτι μέντοι πολλάκις ἐπάνεισιν εἰς ὃν καταλέλοιπεν, ἐν τῷ κατὰ Ματθαίον λέγεται· „Ἐπιστρέψω εἰς τὸν οἰκόν μου, διθεν ἔξηλθον".

5

CXV. — Περὶ τῆς ἐνεργείας τῆς σωματικῆς κτίσεως.

1. "Οτι τισὶ σώμασι πρόσεστι τὸ ποιητικοῖς εἰναι: ἄλλων, δὲ δῆλον καὶ f. 282 τῇ αἰσθήσει· δύναται γάρ ἐνεργεῖν τὸ σῶμα, καθό ἐστιν αὐτὸ ἐνεργείᾳ, εἰς ἄλλο, καθό ἐστιν ἐν δυνάμει ἔκεινο· ως γάρ ὁ Θεός ἐστι κινοῦν μὴ κινούμενον, καὶ διὰ τοῦτο ποιῶν μόνον ἐστίν, γηδὲ παθητικὴ δύναμις αὐτῷ οὐδαμῶς ἀρμάται, οὔτως ἐστί τι κινούμενον καὶ πάσχον μόνον, ως η ὅλη, δύναμις οὔσα ψιλή, ως ὁ Θεός ἐνέργεια εἰλικρινῆς καὶ ψιλή. Τὸ δὲ σῶμα, ἐκ δυνάμεως καὶ ἐντελεχείας συγκείμενον, ως ποιοῦν ἐστι καὶ πάσχον.

2. "Οτι οἱ ὀπερματικοὶ λόγοι, τουτέστιν αἱ ποιητικαὶ καὶ παθητικαὶ δυνάμεις, αἱ εἰσιν ἀρχαὶ τῶν γενέσεων καὶ τῶν φυσικῶν κινήσεων, πρῶτον μὲν ἐν αὐτῷ εἰσὶ τῷ τοῦ Θεοῦ Λόγῳ ἀρχοειδῶς καὶ αἰτιατικῶς κατὰ λόγον ἰδεῶν· δεύτερον, ἐν τοῖς στοιχείοις τοῦ κόσμου, ἐν οἷς ἐξ ἀρχῆς παρήχθησαν ως ἐν καθόλου ἀρχαῖς· τρίτον, ἐν τοῖς κατὰ τὴν τοῦ χρόνου διαδοχὴν προαγομένοις ἐκ τῶν καθόλου αἰτίων, ὥσπερ ἐν ἔκεινῳ τῷ φυτῷ η ἐν τούτῳ τῷ ζῷῳ ως ἐν μερικαῖς αἰτίαις· τέταρτον, ἐν τοῖς σπέρμασι τοῖς ἐκ τῶν ζῴων καὶ φυτῶν προαγομένοις, ἢ ἐνεργοῦσιν εἰς ἄλλα ἀποτελέσματα μερικά, ως αἱ πρῶται καθόλου αἰτίαι πρὸς τὰ πρῶτα ἀποτελέσματα.

3. "Οτι τὰ οὐράνια σώματα αἰτιά εἰσι τῶν ἐν τοῖς ὑποκάτῳ σώμασι γινομένων ἐνταῦθα. Πᾶν γάρ πλῆθος ἐκ τῆς μονάδος πρόεισιν, καὶ διὰ τοῦτο τὸ μὲν ἀκίνητον ὃν μοναχῶς ἐστι· τὰ δὲ κινούμενα πολλαχῶς θεωροῦνται ἐν δλῃ τῇ φύσει· πᾶσα γάρ κίνησις ἐκ τοῦ ἀκινήτου πρόεισιν, καὶ διὰ τοῦτο δσφ τινὰ πλέον εἰσὶν ἀκίνητα, τοσοῦτόν εἰσι καὶ μᾶλλον αἰτια τῶν μᾶλλον κινουμένων. Τὰ δὲ οὐράνια σώματα ἀκινητότερά εἰσι τῶν ἐνταῦθα σωμάτων· τοπικῇ γάρ μόνον κινήσει κινοῦνται, καὶ διὰ τοῦτο αἱ κινήσεις τῶν ἐνταῦθα σωμάτων, ποικίλαι καὶ πολυειδεῖς οὖσαι, εἰς τὴν τοῦ οὐρανίου σώματος κίνησιν ως εἰς αἰτίαν ἀνάγονται.

4. "Οτι οὐκ εἰσὶν αἰτια τῶν ἀνθρωπίνων ἐνεργειῶν τὰ οὐράνια σώματα. Εἰς μὲν γάρ τὰ σώματα ἀντικρυς δρῶσι καὶ καθ' αὐτά. Εἰς δὲ τὰς τῆς ψυχῆς δυνάμεις, ἀντικρυς μέν, ἀλλὰ κατὰ συμβεβηκός, αἱ εἰσιν δργάνων σωματικῶν ἐντελέχειαι. Ἀνάγκη γάρ τὰς ἐνεργείας τῶν τοιούτων δυνάμεων κωλύεσθαι, τῶν δργάνων ἐμποδιζομένων, ὥσπερ δφθαλμὸς ταραχθεὶς οὐ καλῶς δρᾷ· εἰς δὲ τὸν νοῦν καὶ τὴν θέλησιν, ἐπει οὐκ εἰσὶν δυνάμεις